

RNU, IMPHAL
MANIPURI EVENING NEWS SCRIPT AT 7.30 PM
(Date: 28-06-2025)

--অহানবদা মরুওইবা পাউ--

১) মণিপুরদা সি.এন.জি অমসুং ইলেক্ট্রিক ভেহিকল চার্জিং ষ্টেসন য়াওনা তোঙান তোঙানবা ইনফ্রাষ্ট্রাকচর প্রোজেক্টশিং পায়খৎপগী মতাংদা আই.ও.সি.এলনা রাজ্যপালগা উন্নত্রে।

২) বি.জে.পি লুচিংবা নোংথোম্বম বিরেন্না হায়রি- রাজ্য অসিগী হৌজিক ওইরিবা ফিভম অসি য়েংলগদি অথুবা মতমদা মীয়ামা পামবা সরকার অমা লাক্কনি হায়বগী থাজবা লৈ।

৩) মণিপুরদা হৌজিক কোভিদ নাইন্তিনগী এন্ড্রি কেস ১১৮ লৈরি, মীওই ১১২ নাবা ফত্রে।

অমসুং

৪) মিজলস অমসুং রুবেলা (এম.আর) ভেন্সিনেসনগী অখন্নবা কেটচঅপ কেন্বেপন অমা ওসি ইম্ফাল ইষ্ট অমসুং বেষ্ট জিলাদা হৌদোকত্রে।

৫) মেঘালয়গী মুখ্য মন্ত্ৰি কোনরাদ কে. সংমানা অৰাং নোংপোক লমদমগী নহাশিংনা মখোয়গী হৈথোই শিংথোইবদা হেন্না থাজবা, ওন্তরপ্ৰেন্যুরসিপতা পুকিং থৌগৎপা অমসুং মখোয়গী পান্দম খঙননবা হোংনগদবনি।

রাজ্যপাল (এল): ইন্দিয়ান ওইল কোর্পোৰেসন লিমিটেদ
(আই.ও.সি.এল) ইম্ফাল দিভিজনেল ওফিসকী মীল্ং কাংবু অমনা ওসি

রাজ্যপাল আজয়কুমার ভল্লাগা রাজ ভবনদা উন্নত্রে। দিভিজনেল রিটেল সেলসকী মকোক রাজকুমার মোহেন সিংহনা লুচিংবা মীহুং কাংবু অদুনা রাজ্যপালদা আই.ও.সি.এলনা রাজ্য অসিদা পায়খংলিবা কমপ্রেস নেচরেল গ্যাস (সি.এন.জি) অমসুং ইলেক্ট্রিক ভেহিকল চার্জিং স্টেসন য়াওনা তোঙান তোঙানবা ইনফ্রাষ্ট্রাকচর প্রোজেক্টশিংগী মতাংদা পাউদমখি।

রাজ ভবননা থাদোরকপা পাউ অমনা হায়- লৈবাক অসিগী মফম খুদিংমক্তা নেচরেল গ্যাস মপুং ফানা ফংহন্নবগী পান্দমদা পায়খংলিবা কেন্দ্র সরকারগী থৌরাং নেচরেল গ্যাস গ্রিদকী মতাংদা উন্নবা অদুদা খন্নখি। রাজ্য অসিদা এল.পি.জি অমসুং অতৈ পেট্রোলিয়মগী পোথোকশিং মীয়ামদা চাং নাহনা অমসুং মতিক চানা ফংহন্নবা হোৎনবদা আই.ও.সি.এলনা লৌরিবা থৌদাংশিংগী মতাংদসু পাউদমখি। মখোয়গী বারোলশিং তারবা মতুংদা রাজ্যপালনা মীয়ামগী খুদোংচানবগীদমক হায়রিবা প্রোজেক্টশিং অসি মতম চানা লৌশিন্নবা ব্রাফম থমখি।

অমরোমদা, রাজ্যপাল আজয় কুমার ভল্লানা শম্মু রাইপিং লোংগী মীহুংশিংগা উন্নদুনা মখোয়গী খুলশিংদা থেংনরিবা তোঙান তোঙানবা সমস্যশিংগী মতাংদা ব্রাফম কয়া খন্নত্রে। মদুগী মনুংদা লম্বী-থোং, অনা লায়েং, মইহে মশিং অমসুং তোঙান তোঙানবা হিরমশিংদা থেংনরিবা খুদোংচাদবশিং য়াওরি। ইনফ্রাষ্ট্রাকচর ফগৎহনবগা লোয়ননা মফম অদুগী চাওখং থৌরাংদা সরকারনা হকথেংননা খুং থিংজিনদুনা অথুবা মতমদা য়েংশিনবগী তঙাইফদবা অদু মীহুং কাংবু অদুনা রাজ্যপালদা থমখি। রাজ্যপালনসু মখোয়গী য়াইফনবগীদমক থৌরাং কয়া লৌখৎলগনি হায়না থাজবা পীখি।

বিরেন বুক (এল): বি.জে.পি ল্চিংবা অমসুং হান্নগী মুখ্য মন্ত্রী নোংথোন্মম বিরেন সিংহনা ওসি প্রধান মন্ত্রী নরেন্দ্র মোদিনা ইবা লাইরিক- ইন্মরজেন্সি দাইরিজ ফোংত্রে।

ইন্ফালগী কৈশামপাং নিত্যাইপাং চুথেক্তা লৈবা থন্মাল শঙলেনদা পাঙথোকপা লাইরিক ফোংবগী থৌরম অদুদা শ্রী বিরেন্না হায়- ইন্মরজেন্সিগী

মতমদা রাজ্য অসিদগী মীওই ১০ ফাজিনদুনা জেলদা থমজিনখি। অসিগুন্না ইন্মরজেসি অসি অমুক হ্না লাক্তনবা মীয়াম পুন্না হোৎনমিন্নবা তঙাইফদে। মহাকা হায়- হান্না তৌরন্না অশোইবশিং চুমথোজ্জিবা মখে তুংদা খুদোংচাদবা কয়া মায়োকরকপা য়াই। অশোইবা অরানবশিং চুমথোক্লবা মতমদতা তুংগী মীরোলশিংদা অচুন্না হায়বদু ফংহনবা ওমগদৌরিবনি। মরম অদুদা অরানবা খুদিংমক চুমথোকপা হায়বসি য়ামমক তঙাইফদে।

বিরেন (এল): হান্নগী মুখ্য মন্ত্ৰি নোংথোন্মম বিরেন সিংহনা হায়রি- হৌজিকমক্কী ওইনা প্রধান মন্ত্ৰি নরেন্দ্র মোদি মণিপুরদা লাক্কনি হায়বগী চপ চাবা পাউ দল অসিনা ফংদ্রি।

প্রধান মন্ত্ৰিনা ইবা লাইরিক- ইন্মরজেসি দাইরিজ ফোংবগী থৌরমদা পাউমীশিংনা হংবা ব্রাহ্মশিংগী পাউখুমদা শ্রী বিরেন্না হায়- দল অসিনা অথুবা মতমদা মীয়ামা পামবা সরকার অমা থমবা হোৎনরি। মহাকা হায়- রাজ্য অসিগী হৌজিক ওইরিবা ফিভম অসি য়েংলগদি অথুবা মতমদা মীয়ামা পামবা সরকার অমা লাক্কনি হায়বগী থাজবা লৈ। শ্রী বিরেন্না হায়- হৌখিবা থা ৭-৮ অসিদা রাজ্য অসিদা কাংলুপ মশেলগী মরক্তা উংখৎনবগী ফিভম উদ্রে। গৃহ মন্ত্ৰি অমিত সাহনসু রাজ্য অসিদা শান্তি হঞ্জিল্লকবা অয়্ক নুমিদাং খায়দনা হোৎনরি। মসিগী মথক্তা বি.জে.পিগা চুংশিন্নবা এন.দি.এগী এম.এল.এশিং তোইনা ফন্মিন্দুনা সরকার শেমবা হোৎনরি। রাজ্য অসিদা হৌজিক ওইরিবা ফিভম অসিগী বারোইশিন অমা পুরকবা মহাক্কী দলনা কেন্দ্র সরকার অমসুং মরী লৈনবা মীওইশিংগা বারী শান্নরি।

সরদা (এল): বি.জে.পি মণিপুর প্রদেশকী প্রসিদ্দেন্ট এ. সরদা দেবীনা হায়রি- মীয়ামগী অপান্নগী মতুংইন্না রাজ্য অসিদা মীয়ামগী ওইবা সরকার অমা লৈহন্নবা দল অসিগী প্রসিদ্দেন্ট অমা ওইনা অঙন্না থাক্তা হোৎনরি।

ইন্ফালদা লৈবা থন্মাল শঙলেনদা পাঙথোকপা পাউগী মীফম অমদা শ্রীমতি সরদানা হায়- রাজ্য অসিদা শান্তি অমসুং তংদু লৈতাবা পুরকবা

হোৎনরিবা সরকারগী থৌরাংশিং অসিদা রাজনীতি দল খুদিংমকা শৌগৎফম থোকই। মহাকা হায়- হৌজিকি লুরবা তানফম অসিদা মীখলগী বা খন্নবা হয়বসি তাঞ্জা চাদে, মসিগী মছৎতা রাজ্য অসিদা শান্তি পুরকবা হোৎনবদনা হেন্না পুকিং চংফম থোকই। সংবিধান হতিয়া দিবস পাঙথোকপগী মতাংদা শ্রীমতি সরদানা হায়- ইন্মরজেঙ্গিগী মতমদা লৈবাক অসিগী জরনেলিষ্ট ২৫০ হেন্না ফাজিনখি। মদুগী মনুংদা মণিপুরগী জরনেলিষ্ট অমসু য়াওখি। মহাকা হায়- ইং ১৯৭৫ দা ইন্মরজেঙ্গি লাউথোকপা মতমদা বি.জে.পি পোক্ত্রি। মরম অদুনা ইন্মরজেঙ্গিগা বি.জে.পিগা করিগুন্ম্বা হিরম অমত্তদা মরী লৈনদে।

এময়ু (এল): য়ুনিতি এমিষ্ট দাইভরসিতি-রিইমেজিং মণিপুরস কল্লেক্তিভ ফুচর হায়বা হিরমদা নোংমগী ওইবা নহাশিংগী মীফম অমা ওসি মণিপুর য়ুনিভসিতিগী কোর্ট হোলদা পাঙথোক্লি। থৌরম অদুদা এম.এল.এ- শৈখ নুরুল হাসন, মণিপুর য়ুনিভসিতি ভাইস চান্সেল্লর এন. লোকেন্দ্র শরুক য়ারি।

কোবিদ (এল): মনিপুরদা হৌজিক কোভিদ নাইন্তিনগী এক্তিব কেস ১১৮ লৈরি। ওসি মীওই ৪৩ কোবিদ নাইন্তিনগী টেষ্ট তৌবদা মাওই ১৩ পোজিটিব ওইবা থেংনখিবনি।

রাজ্যগী হকশেল বিভাগনা থোকপা চেরোল অমনা হায়- ইন্ফাল রেষ্ট জিলাদা মীওই ৩০ টেষ্ট তৌবদা মীওই ১০, ইন্ফাল ইষ্টতা মীওই মীওই অমা, থৌবাল অমসুং বিষ্ণুপুরদা মীওই অমমম পোজিটিব ওইবা থেংনখি।

মীওই ৩০ নাবা ফাখিবগা লোয়ননা হৌজিক ফাওবদা মীওই ১১২ নাবা ফঞ্চে। হোম আইসোলেসনদা মীওই ১০৬ লৈরি। হৌখিবা পুং ২৪ অসিদা মীওই ৩০ নাবা ফখি।

হেলথ (এল): মিজলস অমসুং রুবেলা (এম.আর) ভেক্সিনেসনগী অখন্নবা কেটচঅপ কেম্পেন অমা ওসি ইন্ফাল ইষ্ট অমসুং রেষ্ট জিলাদা হৌদোকঞ্চে।

দিষ্ট্রিক্ট হেলথ মিসন সোসাইতি ইন্ফাল রেষ্ট অমসুং দিষ্ট্রিক্ট ফেমিলি

ৰেলফ্যার ওফিসাৰ ইন্ফাল ৰেষ্ট পুন্না শিন্দুনা এম.আই.সি আৰ.দি-ৰিংদা হৌদোকখিবা কেম্পেন অসি মথং থাগী ৪ ফাওবা চথগনি। ইন্ফাল ৰেষ্ট জিলাগী সি.এম.ও ডাঃ ঙাংবম দয়াবতি দেবীনা হয়- অহানবা ৰাউন্দগী কেটচঅপ কেম্পেন অসিদা থা ৯ দগী চহি ৫ ফাওবগী মনুংদা লৈবা অঙাংশিংবু তিকা থাদোক্কনি। মিজলস-ৰুবেলা তিকা থাদোকপগী থৌরম অসি দোজ অনি থোকা থা ৯ অমসুং থা ১৬ শুবদা কাপথোক্কদবনি।

ইন্ফাল ইষ্ট জিলাগী ওইনসু কেম্পেন অসিগী অহানবা ৰাউন্দগী তিকা থাদোকপগী থৌরম ওসি চীফ মেদিকেল ওফিসাৰ ওফিস কমপ্লেক্সতা হৌদোকথে। থৌরম অদুদা ৰা ঙাংবদা দিষ্টিক্ট সোসিয়েল ৰেলফ্যার ওফিসাৰ ইন্ফাল ইষ্ট ডাঃ এল. বিক্রম সিংহনা হয়- মিজলস অমসুং ৰুবেলা লায়না অসি মপুং ফানা মুখংপা ওমবগী চাংদা ৯৫ তিকা থাদোকপগী তঙাইফদবা লৈ।

চম্বো (এল): মোদেল কন্স্প্ৰহেন্সিপ এবোরসন কেয়ার সেন্তর হাংদোকপগী থৌরম অমা ওসি ইন্ফাল ইষ্টকী পোরোমপাংতা লৈবা জেনিমস হোম্পিতালদা পাঙথোকথে।

মেটরনেল হেলথ দিভিজন, ষ্টেট হেলথ সোসাইতি, নেসনেল হেলথ মিসন মণিপুরনা ইন্সটিটিউট ওফ সোসিয়েল ৰিছাৰ্স দিভলপমেন্ট অমসুং জেনিমস হোম্পিতালগা পুন্না শিনবা থৌরম অদুদা ৰা ঙাংবদা ইন্ফাল ইষ্টকী সি.এম.ও ডাঃ এল. ইন্দিরা দেবীনা হয়- মোদেল কন্স্প্ৰহেন্সিপ এবোরসন কেয়ার সেন্তর অসিদা মীৰোনবীশিং লাক্কুনা অখঙ অহৈশিংগা তাল্লবীযু। মগুন লৈবা মোদেল কন্স্প্ৰহেন্সিপ এবোরসন কেয়ার সেন্তরদা লাকপা পেসেন্টশিং নিংথিনা অনা লায়ং চথবীবা হয়বসি য়ামমক তঙাইফদে।

থৌরম অদুদা ৰা ঙাংবদা হেলথ সাৰ্ভিসেসকী দিৰেক্তর ডাঃ চম্বো গোনমৈনা হয়- অসামগী হেক মতুংদা মোদেল কন্স্প্ৰহেন্সিপ এবোরসন কেয়ার সেন্তর হাংদোকপা অসি অৱাং নোংপোক ভারতকী ওইনা জেনিমস হোম্পিতালদা হাংলিবা অসিনা অনিসুবনি। মহাকা হয়- ৰাজ্য অসিগী জিলা মঙাদা অথুবা মতমদা প্ৰাইম মিনিষ্টর দিভাইন স্কিমগী মখাদা সুপৰ স্পেসিয়েলিতি

হোম্পিতাল লীংখৎনবা হোৎনরি। মরম অদুনা ডোক্তরশিংনা পুকচেল শেংনা নীংহন্নবা লৈতনা মীয়ামগী সেবা তৌমিন্শি।

দ্রোন (এল): অকামপাংতা লৈবা নৈলিট কেম্পসতা চখরিকখিবা নুমিং মঙানিগী ওইবা এসেমব্লি ওফ দ্রোন টেকিক্স বুথ কেম্প লোইশিনত্রে।

কেম্প অসি নেসনেল ইন্সটিটিউট ওফ ইলেক্ট্রোনিঙ্ক এন্ড ইনফোর্মেসন টেকোলোজি (নৈলিট) ইন্ফাল অমসুং মণিপুর সেবা সমিতি কোঞ্জেং লৈকাই অনিনা পুন্না শিনবনি। কেম্প অসিদা শরুক য়ারদুনা মণিপুর সেবা সমিতিগী প্রসিদ্দেন্ট ডাঃ চন্দ্রমনিনা হায়- হৌজিক্কি বিগ্যানগী যুগ অসিদা দ্রোনা অচৌবা লৌরক্কদৌরি অমসুং মসিগী কান্নবা লৌদুনা খুন্নাইগী ওইনা চাওখৎ থৌরাংগী লন্থীদা পুরকবা হোৎনশি। থৌরম অদুদা তোঙান তোঙানবা কলেজশিংগী মইহেরোই ৩০ না শরুক য়াখি অমসুং সার্টিফিকেটশিংসু য়েহ্নোকখি।

কোকোমি (এল): থা অসিগী ৩০ দা নিউ দিল্লিদা কেন্দ্রগী গৃহ মন্ত্রালয়গী ওফিসিয়েলশিংগা লোয়ননা পাঙথোক্কদৌরিবা মীফম অসিগী মাংওইননা ওসি হোটেল ইন্ফালদা মীফম অমা পাঙথোকত্রে।

ওসি পাঙথোকখিবা পাউগী মীফম অদুদা কোকোমিগী কনভেনর খুরাইজম অখৌবনা হায়- মীফম অদুদা মণিপুরগী সিভিল সোসাইতি ওগর্নাইজেসনশিং- কোকোমি, অমুকো অমসুং ফোক্ককী মীল্শিং শরুক য়াগনি। গৃহ মন্ত্রালয়গা পাঙথোক্কদৌরিবা মীফম অদুদা মণিপুরদা অথুবা মতমদা শান্তি হঞ্জিনহন্নবা থৌরাংশিং পায়খৎপীনবা ব্রাফম কয়া পুখৎকনি।

দেদ (এল): মণিপুর বিধান সভাগী সদস্য অমসুং লোক সভা সদস্য ওইরন্না বি.দি. বেহরিংনা লৈখিদবদা অনাল লেনরুল তাংপীনা অরাবা ফোংদোরক্কি।

চেরোল অমদা লুপ অসিনা হায়- বি.দি. বেহরিংনা হিংলিঙৈ মতমদা লুপ অসিগী জেনেরেল হেদক্বাটরগী প্রসিদ্দেন্টকী থৌ পুরন্মী। মহাকা লৈখিদবদা

অনাল জাতিগী ওইনা চাউনা মাংজবা অমনি। অনাল ষ্টুদেন্টস কমিউনিতিনা মহাকা লৈখিদবদা অৱাবা ফোংদোকপগা লোয়ননা মহাকী ইমুং মনুংগী অৱাবদা শৰুক য়াৰি হায়রি।

জিৰিবাম (এল): ধৰতি অবা জন জাতিয়া গ্রাম উৎকাৰস অভিযানগী মখাদা ধৰতি অবা জন ভাগিদাৰি অভিযান কেম্পন অমা ওসি জিৰিবাম জিলাগী জাইৰোলপোকপীদা লৈবা পি.এম.এস ইংলিস জনিয়র হাইস্কুলদা পাঙথোকথ্বে।

দিষ্ট্ৰিক্ট এডমিনিষ্ট্ৰেচন জিৰিবামনা তোঙান তোঙানবা মৰী লৈনবা বিভাগশিংগা খুৎশমদুনা শিনবা কেম্পন অসিদা তোঙান তোঙানবা বিভাগশিংগী মখাদা পায়খংলিবা স্কিমশিংগী মতাংদা খুঞ্জাশিংবু ভাব তাহনখি। স্কিমশিং অদুগী মনুংদা প্রধান মন্ত্ৰি অৱাস যোজনা, প্রধান মন্ত্ৰি গ্রাম শৰক যোজনা, জল জিবন মিসন, ফোৱেষ্ট রাইটস এক্ট ২০০৬ নচিংবা য়াওরি।

খোংজোম (এল): খোংজোম লান মেমোৰিয়েল কমপ্লেক্সতা লৈৰিবা খোংজোমগী খেব চীং অমসুং মসিগী অকোইবদা মণিপুর সরকারগী তুৰিজম বিভাগনা শেমগৎ শাগৎলিবশিং ওসি বিভাগ অসিগী দিৱেক্তৰ লৌৱেন্সম বিক্ৰমনা য়েংশিনথ্বে। কুমজা ২০১৭ তগী হৌনা খোংজোম ৱাৰ মেমোৰিয়েল কমপ্লেক্স অসি অচৌবা লম কোইবশিংগী মফম অমা ওইহন্নবগী পান্দমদা মফম কয়া লৌশিন্দুনা তুৰিজম বিভাগকী মখাদা শেমগৎ শাগৎপগী থবকশিং চখরকখিবনি।

খোঙচৎ অদুদা দিৱেক্তৰনা কমপ্লেক্স অসিদা শাৰিবা হোল, ৱাটৰ সপ্লাই স্কিমশিং, খোংজোম গেষ্ট হাউসনচিংবা মফমশিং য়েংশিনখি। খোঙচৎ অদুদা ফাইনান্সকী এডিসনেল সেক্ৰেটাৰি অহন্মেম শুবাসসু য়াওখি।

ডে (এল): নুমিৎ নিনি চখগদবা ওনকোকোন ২০২৫ ওসি ইন্সফাল ৱেষ্ট জিলাগী চীংমৈৰোংদা লৈবা ক্লাসিক গ্রান্দেদা হৌথ্বে। সোসাইতি ওফ মেদিকেল ওনকোলোজিষ্ট ওফ ইন্দিয়ানা শিনবা থৌৱম অসিগী মৰুওইবা পান্দমদি-

ওনকোলোজিষ্টশিং, মেদিকেলগী লমদা লৈরিবশিং, রিছার্স অমসুং মইহেরোইশিং পুনশিন্দুনা ওনকোলোজি অমসুং বোন মেরো ট্রান্সপ্লান্টকী মতাংদা থেংনরিবা খুদোংচাদবশিং অমসুং নৌনা হোংলক্লিবা লায়েং পথাপকী মতাংদা খন্নগনি।

উ (এল): থৌবাল ফোরেষ্ট দিভিজনগী মীংয়েং মখাদা ককচিং জিলাগী কৈরক-বাবগাই চৈরাউ চীং অমদি বফেল্লো ব্রিদিং ফার্মগী অকোইবদা উ চারা থাবগী থৌরম অমা ওসি পাঙথোকথ্বে। এক পের মাকে নাম টু পোইন্ট জিরোগী মনুং চন্না পাঙথোকখিবা থৌরম অদুদা দিষ্টিক্ট এডমিনিষ্ট্ৰেচন ককচিং, দিষ্টিক্ট পুলিস ককচিং, ক্লব, সি.এস.ও অমদি মইহেরোইশিংনা শরুক য়াখি।

সংমা : মেঘালয়গী মুখ্য মন্ত্ৰি কোনরাদ কে. সংমানা অৰাং নোংপোক লমদমগী নহাশিংনা মখোয়গী হৈথোই শিংথোইবদা হেন্না থাজবা, ওন্তরপ্ৰেন্যুরসিপতা পুকিং থৌগৎপা অমসুং মখোয়গী করি পান্দমনো হায়বদু চপ চানা খঙননবা হোংগদবনি।

নাগালেন্দগী কোহিমাদা ওরাং হৌদোকখিবা মঙাসুবা রিজনেল যুথ কনভেন্সনদা বা ওংলদুনা শ্রী সংমানা হায়- অৰাং নোংপোক লমদম অসি লৈবাক অসিগী ওইনা খ্বাইদগী নৌবা লমদম অমনি। মহাকা হায়-রিজাৰ্ভেসনগী রাখল্লোনদগী থাদোক্তুনা

মালেম অমসুং লৈবাক অসিগী মীয়ামগা চাংদমবা ওমবা মখোয় মশানা মশাবু থাজবা থমগদবনি। মেঘালায়া ভিজন ২০৩২ গী মতাংদা বা ওংলদুনা মহাকা হায়- ভিজন অসি মীয়ামগী কান্নগদবা লম্বী য়াংপা মীংয়েং অমনি। মরম অদুনা নহাশিংনা অৰাংবা রাখল্লোন খনদুনা ওন্তরপ্ৰেন্যুরসিপ পায়খৎনবা হোংনগদবনি।

থৌরম অদুদা নোৰ্থ ইষ্টৰ্ন রিজনেল যুথ কন্মিসন-ইন্দিয়ান কেথোলিক যুথ মুভমেন্ট নোৰ্থ ইষ্টকী ফোটা এলবম অমসু পুথোকখি।

পিএমঃ প্রধান মন্ত্ৰি-নৱেন্দ্ৰ মোদিনা ঙসি ন্যু দিল্লিগী বিগ্যান ভবনদা জৈন কাংলুপকী ধম্মগী লুচিংবা অমসুং সোসিএল ৱিফোমৱ-অচ্যাৱিয়া বিদ্যানন্দজি মহাৱাজগী চহি চান্মা শুবা নীংশিং থৌৱম হৌদোকথ্বে।

থৌৱম অদুদা ৱা ঙাংবদা প্ৰধান মন্ত্ৰিনা হায়- ভাৱত অসি চহি লিংশিং কয়াদগী মমল নাইদ্ৰবা মীওইবা জাতিগী ফিলোসোফি অমসুং লৌশিংগী পুৰ্কে ওইদুনা লাক্লি। মালেমগী খ্বাইদগী অৱিবা সভত্যা লৈৱম্বা লৈবাক অসিগী লৌইবা নাইদ্ৰবা গ্যান লৌশিং মশক নাইবা লুচিংবশিংগী খুদোলনি। হায়ৱিবা মীওইশিং অদুগী মনুংদা অচাৱিয়া মহাৱাজসু অমনি। লুচিংবা অসিনা ভাৱতকী অৱিবা মতমগী লাইনিং অমদি নাং চৎনবীবু অনৌবা সভত্যা ফাওবদা হিংহনদুনা থম্বীৱম্বনি। শ্ৰী মোদিনা হায়- লৈবাক অসিগী লৈজৱম্বিবা নাং, চৎনবী য়োকখৎপগা লোয়ননা চাওখৎপগী মাইকৈৱোমদা চংশিন্নবা হোৎনগদবনি।

থৌৱম অদুদা শা মোদিনা লুচিংবা অসিগী শক্তম য়াওবা পোষ্টেজ ষ্টাম্প অমসুং শেলয়েকসু পুথোকথি।

--হৌজিক শান্নবগী পাউ--

এথলেটিক্স (এল)ঃ তামিলনাদুগী চেন্নাইদা নবেম্বৰ ৫ দগীনা ৯ ফাওবা পাওথোক্কদৌৱিবা ২৩ শুবা এসিয়ান এথলেটিক্স চেম্পিয়নসিপতা শৰুক য়ানবগীদমক খনগৎলবা শান্নৱোইশিংনা খুমন লম্পাক মেইন ষ্টেনিয়দা লৈবা মণিপুৰ মাষ্টৱস এথলেটিক্স এসোসিয়েসনগী ওফিসতগী এন্ট্ৰি ফোৰ্ম জ্লাই ১ দগী ১০ ফাওবগী মনুংদা লৌৱবা য়াগনি হায়ৱি।

মণিপুৰ মাষ্টৱস এথলেটিক্স এসোসিয়েসনগী চেৱোল অমনা হায়- ফোৰ্মশিং অসি জ্লাই ৩১ ফাওবগী মনুংদা পীশিল্লক্কদবনি।

ফুটবোল (এল)ঃ অনিসুবা প্ৰিমিয়ৰ লিগ ২০২৫-২৬ কী ঙসি শান্নখিবা মেটচতা- য়ুনাইতেদ চান্দেল এফ.সিনা শগোলবন্দ য়ুনাইতেদপু পাঞ্জল ৩-২ দা থোইখি। অতোপ্লা মেটচ অমদা য়ুথ সোসিয়েল ৱেলফ্যাৰ এসোসিয়েসন অমসুং

উদো পাঞ্জল ১-১ চন্নদুনা দ্রো চংখি।

ফুটবোল (এল): লমলোং থোংখোঙ আৰ্টিফিসিএল তব গ্ৰাউন্দদা চথৰিবা ১৫
শুবা অম্ফা সেনিয়ার ৰিমেন্স ফুটবোল লিগ ২০২৪-২৫ গী গুসি শান্নখিবা লিগ
মেটচ অমদা যুথ ৰেলফিয়ার ক্লবনা মণিপুর য়ুনাইটে এফ.এবু পাঞ্জল ২-১ দা
থোইখি।
